



ஸ்ரீ சந்திரமௌளீஸ்வராய நம:

ஸ்ரீ குருப்யோ நம:

ஸ்ருதிஸ்ம்ருதி புராணாணாம் ஆலயம் கருணாலயம்
நமாமி பகவத் பாத சங்கரம் லோக சங்கரம்

வட ஆற்காடு மாவட்ட அன்பர்களுக்கு ஓர் அறிக்கை:

வட ஆற்காடு என்பது ஆறுகாடு (ஷடாரண்யம்) என்பதாகும். நம் முன்னோர்களான ரிஷிகள் தங்களின் பூஜை, அனுஷ்டானம் ஆராதனைக்காக ஆலயங்கள் நிர்மாணித்து வழிப்பட்ட ஸ்தலங்களே ஷடாரண்யம் ஆகும்.

வட ஆற்காடு என்பது புனிதமானதும், பிரபலமானதாகும். தசரதர் புத்ர காமேட்டி யாகம் செய்து புத்ரபாக்யம் பெற்ற ஸ்தலம். பரசுராமர் அனுஷ்டித்து வந்த படவேடு என்னும் படைவீடு, மஹான் அப்பைய தீக்ஷிதர், ரமண மகரிஷி, பல சித்தர்கள், அறிய ஆன்மீக பெரியோர்கள் வாழ்ந்து அனுபவித்த பிரபலமான நம் வடஆற்காடு ஜில்லாவின் பெருமையை நாம் பாதுகாத்து மேலும் மேலும் பிரபலம் அடைய செய்ய வேண்டும் என்பது ஸ்ரீ ஸ்ரீ ஸ்ரீ காஞ்சி ஆச்சார்யார் அவர்களின் ஆக்ஞையும் அனுக்ரஹமும் ஆகும்.

எனவே அவர்கள் வழிவந்த நாம், பூர்வீக ஊர்களையும், அங்குள்ள ஆலயங்களையும், அக்ரஹாரங்களையும் நம் பெற்றோர்களான மூதாதையர்களையும், அவர்கள் அனுஷ்டித்து வந்த சம்பந்தாயங்களையும் அனுஷ்டித்து நம் பின்வரும் எதிர்கால சந்ததிகளுக்கும் அறிய வைக்க வேண்டியது நமது தலையாய கடமையாகும்.

எனவே நாம் பூர்வீக கிராமங்களை மறக்காமல் உள்நாட்டிலோ, வெளிநாட்டிலோ எங்கு வசிப்பவர்களாயினும் அடிக்கடியோ, குறைந்தது வருடத்திற்கு ஒரு முறையோ தங்களின் ஊர்களுக்குச் சென்று அங்குள்ள விவசாயம், கோசாலை, ஆலயங்கள், நமது இல்லம், பாடசாலை ஏதுவாக இருப்பினும் நம்மால் இயன்ற அளவு சரீர்த்தாலோ, திரவியங்களாலோ அல்லது பணமாகவோ முடிந்த அளவு உதவி செய்து அவைகளை அழியாமல் பாதுகாத்து எதிர்கால சந்ததிகளுக்கு பொக்கிஷமாக வைக்க பாடுபட வேண்டும். இதற்கான தகுந்த ஏற்பாடுகளை நாம் செய்ய வேண்டும்.

ஒவ்வொரு குடும்பத்தினரும் அவரவர்களின் பெற்றோர் மூதாதையர்களின் கோத்திரங்கள், வேதம் (சாமவேதம் / யஜுர் வேதம் / ரிக் வேதம்/ அதர்வண வேதம்) போன்ற விவரங்களை அவரவர் சந்ததிகளுக்கு தெரியப்படுத்த வேண்டும். நம் முன்னோர்களின் புராதனமான பாத்திரங்கள், புகைப்படங்கள் முதலியவற்றை பாதுகாக்க வேண்டும். நமது சம்பந்தாயங்களை அனுஷ்டிக்க வேண்டும்.

மேற்கூறிய விஷயங்களை பாதுகாப்பதற்காக ஸ்ரீ ஸ்ரீ ஸ்ரீ காஞ்சி ஆச்சார்யாஸின் ஆக்ஞையின் பேரில், அவர்களின் அனுக்ரஹத்துடன், திருவண்ணாமலை மாவட்டம், போளூர் தாலுக்கா உட்பட்ட “வெள்ளூர்” என்ற கிராமத்தில் இதற்கான ஏற்பாடுகள் செய்யப்பட்டுள்ளன. அதாவது, அனுஷ்டான கேந்திரம், யாத்ரி நிவாஸ், கோசாலை, பொருட்காட்சியகம், கண்காட்சியகம் அமைக்கப் பெற்றுள்ளன. பக்தர்கள் இந்த ஏற்பாடுகளையும் வசதிகளையும் உபயோகப்படுத்திக் கொண்டு மேலும் மேலும் விருத்தியடைய, அவரவர்களின் அபிப்ராயங்களையும், அவரவர்களின் குடும்ப பெரியோர்களின் ஊர், பெயர், விவரங்கள், புகைப்படம் இருந்தால் அதையும் தெரியப்படுத்தவும் தவிர தங்களிடம் உள்ள பழைய பித்தளை, ஈய பாத்திரங்கள், கல்சட்டி, தாம்பாளம், கங்காளம், போகினி, தவலை, அடுக்கு, உருளி, குண்டான், ஜோடுதலை போன்றவைகளை வெள்ளூரில் அமைந்துள்ள பொருட்காட்சி சாலையில் வைத்து உபயோகிக்கவும் காக்கவும் உதவியாக இருக்கும்.

வெள்ளூரில் அமைந்துள்ள யாத்ரி நிவாஸில் பக்தர்கள் வந்து தங்கி அனுஷ்டானங்களை செய்யலாம். அருகில் உள்ள ஊர்கள், கோவில்களை தரிசிக்கலாம். இந்த யாத்ரி நிவாஸில் தங்க கட்டணம் எதுவும் கிடையாது. நன்கொடை (Donation) ஏற்றுக் கொள்ளப்படும்.

ஸ்ரீ ஸ்ரீ ஸ்ரீ காஞ்சி காமகோடி பீடாதிபதி ஆசார்யாளின் அனுக்ரஹத்துடன் நாம் யாவரும் ஒன்று கூடி மேற்கொண்டு ஆவண செய்வதற்கு அன்பர்களின் ஒத்துழைப்பு அவசியம் வேண்டும் எனப் ப்ரார்த்திக்கின்றோம்.

“ஸ்ர்வம் ப்ராரம்பகாலே பகவத்சரணாகதம்
ஸ்ர்வம் ஸாத்யம்”

எதையும் தொடங்கும்முன் பகவானை சரணாகதி அடைந்தால் எதுவும் கைகூடும். பகவான் என்பது மாதா, பிதா, குரு, தெய்வம் ஆகும். நம் குருவின் அனுக்ரஹத்துடன் மாதா, பிதா அவர்களின் முன்னோர்களையும் நாம் வணங்கிப் போற்றி, அவர்களின் அருமை, பெருமைகளை பாதுகாப்போமாக. எதுவும் சாத்யம் முடியும் என நினைத்தால் யாவும் ஜயமாகவே முடியும். இதற்கு உதாரணமாக சமீபத்தில் நடந்த ஒரு நிகழ்ச்சியை கூறி பகிர்ந்து கொள்ளலாம்.

சாதுர்மாஸ்ய விரதம் முடிந்தவுடன் காஞ்சி காமகோடி ஸ்ரீ ஸ்ரீ ஸ்ரீ ஆசார்யாள் அவர்களின் விஸ்வரூப யாத்திரை செய்வது சம்ப்ரதாயம். இவ்வருடம், ஸ்ரீ பெரியவாள், சுமார் 500 வருடங்களுக்கு முன்பு சிவபெருமானின் அம்சம் என்று போற்றப்படும் மஹான் ஸ்ரீ அப்பய்ய தீக்ஷிதர் அவதரித்து வாழ்ந்த புண்ய தலமாகிய அடையபலம் என்கின்ற கிராமத்திற்கு விஜயம் செய்துள்ளார். அடையபலத்தில் 10 நாட்கள் முகாமிட்டு சந்த்ரமௌளீஸ்வரர் பூஜை நடத்த உத்தேசித்து தீர்மானம் செய்து முக்கிய பிரமுகர்களை கலந்து ஆலோசித்து முடிவெடுத்தார். நகரத்தில் காணும் வசதிகள் எதுவும் இல்லாத அடையபலத்தில் ஸ்ரீ ஆச்சார்யாளின் அனுக்ரஹத்துடன் ஸ்ரீ மஹாத்ரிபுரசுந்தரி அம்பாள் ஸமேத ஸ்ரீ சந்த்ரமௌளீஸ்வரரின் பூஜை பக்த ஜனங்களின் ஆதரவாலும் முக்கியஸ்தர்களின் ஒத்துழைப்பாலும், மிக விமர்சியாக நடந்தேறியது. பஜனைகளாலும், உபந்யாசங்களாலும், பக்தர்களின் கூட்டத்துடன், அடைய பலம் ஒரு தெய்வ லோகமாகவே மாறிவிட்டது.

ஓர் விசேஷமான அதிசயம் அடைய பலத்தில் நடந்ததை பகிர்ந்து கொள்ளலாம். வெகுகாலமாக மழை இல்லாமல் ஜனங்களும், பயிர்களும் மற்ற ஜீவராசிகளும் அடையபலத்தில் அல்லல்பட்டிருந்தனர். 28.9.2015 திங்கள் கிழமையன்று மாலை 5 மணியளவில், அப்பய்ய தீக்ஷிதர் ஜயந்தியும், ஸ்ரீ சந்த்ரமௌளீஸ்வரர் வருகையினாலும், கனத்த மழை பெய்யத் தொடங்கி இரவு 8.30 மணியளவில் ஸ்ரீ பெரியவாள், பரிவாரங்கள், பூஜை வரும்வரை பெய்தது. ஸ்ரீ காலகண்டேஸ்வரர் கோயில் குளம், ஏரி, முதலியன மழை நீரால் நிரம்பியது. மழை வெள்ளத்தை விட கிராம ஜனங்களின் மகிழ்ச்சி வெள்ளம் பன்மடங்காக இருந்தது. ஸ்ரீ மஹா த்ரிபுர சுந்தரி ஸமேத ஸ்ரீ சந்த்ர மௌளீஸ்வரர் அனுக்ரஹித்து ஊர்ஜனங்களுக்கு ஷேமத்தையும், சந்தோஷத்தையும் அளித்துள்ளார். இக்கலியுகத்தில் இப்படி ஓர் அதிசயம் ப்ரத்யக்ஷமாக நடந்தது நாம் யாவரும் செய்த பாக்க்யமே.

ஆகையால், நாம் யாவரும் ஒத்துழைத்து நம் சம்ப்ரதாயங்களை காக்க ஆவண செய்ய வேண்டும்.

வெள்ளூர் கிராமம், திருண்ணாமலை - வேலூர் சாலையில், வெள்ளூர் கூட்டு ரோடிலிருந்து 3 கி.மீ தூரத்தில் உள்ளது.

ஜய ஜய சங்கர !

ஹர ஹர சங்கர!!

குறிப்பு : இந்த அறிக்கையை பெறுபவர்கள் மற்றவர்களுக்கும் மேற்கண்ட விவரங்களை தெரியப்படுத்த வேண்டுமென்று கேட்டுக் கொள்ளப்படுகிறார்கள்.

மேலும் விவரங்களுக்குக் கீழ்க்கண்ட நபர்களை அணுகவும்

1. Mrs. Mangala Narasimhan	8489626951
2. Mr. K.S. Krishnamurthy	9442041320
3. Mr. Sivasankaran	9444076813
4. Mr. Swaminathan	9841072214
5. Sri. Ganesa Sastry	0416 - 2228986